

ግንባር ሃገራዊ ድህነት ኤርትራ
ቤት ጽሕፈት ዜናን ባህልን



جبهة الانقاذ الوطني الارترية
مكتب الاعلام والثقافة

Eritrean National Salvation Front
Information and Cultural office

ሰላም ኤርትራ ኢትዮጵያን ሳዕቤናቱ አብ ህዝቢ ኤርትራን!!

ማእከላይ ባይቶ ግንባር ሃገራዊ ድህነት ኤርትራ አብ ትሕቲ ጽንኩር ኩነታት ካብ ዕለት 22 ክሳብ 28 ለካቲት 2019 ካልኣይ ስሩዕ አጅባኡ አካይዶ። አብ'ዚ አጅባኡ'ዚ ዘበታውን ከም ህዝብን ሃገርን ኤርትራ ከቢቡና ዘሎ አህጉራውን ዘባውን ኩነታትን ብዑምቐት ተማየጡ። አገደስቲ እዋናዊ ውሳኔታት ከም ዝሕለፈ'ውን አብ ደምዳሚ አዋጁ ተጠቐሱ'ዮ። ብፍሉይ ኣቃልቦ ዝገበረሉ ድማ ጉዳይ ሰላም ኢትዮጵያን ኤርትራን ሳዕቤናቱን'ዮ።

ክልቴኡ አሕዋት ሃገራት ህዝቢታት ኤርትራን ኢትዮጵያን ካብ ሰነ 1998 ክሳብ ሰነ 2000 ስምምዕ ተጸብኢታት ምቀራጽ አብ ጨካን ፖሊሲ ኩናትን፣ ካብ ታሕሳስ 2000 ስምምዕ አልጀርሰን ክሳብ ሓምለ 2018 ስምምዕ ሰላምን አብ አሳንካሊ ፖሊሲ ኣይኩናት ኣይሰላምን ተጸምዶም ጸኒሐም። ናይ ጨካን ኩናትን፣ ኣይኩናት ኣይሰላም ኩውንነትን ግዳያት ክልትኡ ህዝብታት'ኳ እንተነበሩ፣ ዝይዳ ግዳይ ግን ህዝቢ ኤርትራ'ዮ ኮይኑ። ህዝቢ ኤርትራ ብናይ ሰላሳ ዓመታት ዝተናወሐ ሓርነታዊ ኩናትን፣ ብናይ ጨካን ጠገለ አልቦ ኩናት ዶብን አዝዩ ስለ ዝተዳኸመ፣ ብምክኑይን ዘይምክኑይን ተደጋጋሚ ኩናታት እምቢዛ ተሃሲዮ'ዮ። ብድሕሪ ሰነ 2000 ስምምዕ ተጸብኢታት ምቀራጽ፣ ህዝቢ ኤርትራ እፎይታ ብምርካብ በሰላ ኩናት ንምሕዋይ፣ ገጹ ናብ አፍራዩ ሰላማዊ ውራዩ ክጥምት መዳረጊ አልቦ ልዑል ድልየት ኔርዎ'ዮ። ደጊም ናይ ውሽጢ ይኹን ናይ ወጻኢ ኩናት ዝጸወር እንግድዳ ዮብሉን። አብ ውሽጡን አብ ከባቢኡን ግድንታዊ ምርጫ ኣሰላም'ዮ። ስለ'ዚ ናይ ህዝቢ ኤርትራ ቀንዲ ምርጫ ሰላም'ዮ።

ህዝቢ ኤርትራ ኤርትራ፣ እቲ ዉዑል ተጸብኢታት ምቀራጽ (ኩናት ጠጠው ምባል) ዝኸፈቶ ዕድልን ሓዲሽ መኸተን አብ ረብሓ ህዝብን ሃገርን ንምውዓል፣ ናይ ስራሕ ዕድላት፣ ምርግጋእ ኩሉ ደረጃታት ትምህርቲ፣ ምጽጋን ዝግነዎ ፋብሪካታት፣ ሓደስቲ ትካላት ማእቶታት ምህናጽ፣ ምሕያልን ምስፋሕን ዩኒቨርሲቲ ኣስመራ፣ ቤርካላዊ አገልግሎታት ምዕራይን፣ ሓይልታት ምክልኻል ብብደረጃኡ ምምዕባልን፣ ዘቤታውን ደገአውን ጥጡሕ ዕድላት ኔርዎ'ዮ። ህዝቢ ኤርትራ ብድሕሪ ኩናት ኤርትራ ኢትዮጵያ ጠጠው ምባሉ፣ ነዘም ዕድላት'ዚአቶም ደረጃ ብደረጃ ክጥቐሙም ዝኸለል ሓዲሽ ምዕራይ ፖለቲካዊ ኩነታት እንተ ዝፍጠረሉ ኔሩ ዑምቐት በሰላ ኩናት ብዘየገድስ፣ ብርግጽ አብ ህንጻት ሃገሩ ተስፋ መንበረን፣ ቀስ ብቀስ ብክልተ እግሩ መሬት መረገጸን ኔሩ። ከም ውጽኢቱ ካላ ብሕብረተ ሰብ ደረጃ አብ ኩሉ ስቪላውን ወተሃደራውን ጽፍሕታት ሃገር፣ በብ ደረጃኡ ሓድሽ ደያቢ መራሕቲ ሓይልታት ንምፍጥር ዝሓሸ ዕድል ምረኽቡ'ውን ኔሩ።

እንተኾነ ግና፣ ስርዓት ኢሳያስ መርሓ ውሽጣዊ ሽበራውን ደገአዊ ጸሕታሪ ኩናትን ኢደወነናዊ መንግስታዊ ፖሊሲታት ተኸትሉ። ከምቲ አብ ናጽነት ኤርትራ ናይ'ቲ ብተሕጓስ ስቲ ነስኒሱ ብዕልታን ምረቃን ባርኮትን ናይ ዝተቐበሉ ህዝቢ ኤርትራ ተስፋታት ምህናጽ ሃገር ዝበርዓነ፣ ኩናት ኢትዮ ኤርትራ ጠጠው ድሕሪ ምባሉ'ውን ካብኡ ብዝኸፈለ ጭካነ ብቐጥታ ቅሉዕ ጸረ ህዝቢ ፖሊሲኡ ዳኣ ቐጸለ። ናይ ህዝቢ ኤርትራ ተስፋታት ዳግማይ ቐንጸለ። ዝኾነ ግብረ መልሲ ክህብ አብ ዘይክእለሉ ሕሱም ስዑር ኩነታት ወዲቐ ከንሱ፣ አብ ሃዋሁ ኩናት ኢና ዘሎና እናበለ፣ ንህዝቢ ኤርትራ ብሰንፈላል ፖለቲካ ብጅምላ ጅሆ ክሒዞ ጸንሑ። ብንጹር አዘራርባ፣ ኢሳያስ ንኩናት ከም ንህዝቢ ኤርትራ ካብ ሃገሩ ብቐልጡፍ ዘሳገግ መሳርሒ ክጥቐሙ እንከሎ፣ ንሃገረ ኤርትራ ድማ ዓውዲ ኩናት ክገብራ ጸኒሑ'ዮ።

ሰላም ኤርትራ ኢትዮጵያ

ግንባር ሃገራዊ ድህነት ኤርትራ ሰላም ክልቴኡን ኣሓት ሃገራት ኤርትራን ኢትዮጵያን ብሓፈሻ ይድግፍ'ዮ። እኳ ዳኣ፣ ሰላም ክልቴኡ ሃገራት አመና ደንጉዮ። ነቲ ብመንግስቲ ኢትዮጵያ አብ መጀመርታ ሰሙን ሰነ 2018 ቡይን ኮምሽን ዶብ ኢትዮ ኤርትራ ሙሉእ ብሙሉእ ብዘይቅድመኩነት ንምትግባር ቅርቡነቱ ዝግልጽ አዋጅን፣ ኢሳያስ አብ 20 ሰነ 2018 ንናይ መንግስቲ ኢትዮጵያ አዋጅ አወንታዊ መልሲ ምስ ሃበሉን፣ ፈጻሚ ኣካል ግንባር ሃገራዊ ድህነት ኤርትራ ንክልቴኡ መግለጺታት ኣአብ ወቅቱ ብእዉጅ ደጊፍዎ። ምክንያቱ ውድብና ሰላም ኤርትራ ኢትዮጵያ ንህዝቢናን ሃገርናን፣ ህዝቢታት ዘባናን ዘሎዎ ረብሓን ቁም ነገርን ትርጉምን ስለዝርዳእ'ዮ። ክልቴኡ አሕዋት

ህዝቢታትን ዓለምን ብታሕጓስ ተቆቢሎም ምን ዓይነት ምንጭ ምንጭ ነው። ኣብ ርእሲኡ ህዝቢ ኤርትራ ኤርትራዊ ፖለቲካ ንምዕራይን፣ እቲ ጥንቂ ኩናትን ተጻብኦን ኮይኑ ዝጸነሕ ዶብ ኤርትራ ኢትዮጵያ ኣብ ናይ ኢትዮ ኤርትራ ኮምሽን ዶብ ብይን መሰረት ብምግባር፣ ብቕልጠና ብተግባር ክምልከትን፣ ናይ ሓዋሩ መዕለቢ ክረብን ሓያል ትጽብት ኔርዎ።

ውድብና፣ ሰላም ክልቴኦን ኣሓት ሃገራት ስለምንታይ ደግፍዎ? ኣብ መንጎ ክልቴኦ ኣሕዋት ህዝቢታት ተጻብኦ ጠጠው ስለዘብል፣ መዘዝ ኩናት ደረጃ ብደረጃ ብምስጋር ሕውነታዊ ጥዑይ ዝምድና ጉርብትና ንምፍጣር ዝሓሸ ዕድላት ስለዝኸፍት፣ ሓባራዊ ረብሓታት ንምሕላውን ሕድሕዳዊ ጥቕምታት ንምልውዋጥን ዘባዊ ሰላም ንምስፋንን ጥቡሕ ባብ ስለዘርሕውንዮ። ክምኡውን ህዝቢ ኤርትራ ካብ'ቲ ከም ጅምላዊ ጅሆ ዝቀፈዶ ፖለቲካ ሰንፈላል ስርዓት ኢሲያስ ተላቂቑ፣ ኣብ ጎኒ ንዲሞክራሲያዊ ለውጢ ዝቃለሱ ኤርትራዊ ሃገራዊ ሓይልታት ብሰፊሕ መልክዕ ክስለፍን፣ ንተደላይነት ተጋድሎ ሰላማዊ ዲሞክራሲያዊ ለውጢ ከብርኽን ዝሓሸ ዕድል ስለዘፈጥርዮ። ስለ'ዚ ካብ ሰላም ኤርትራ ኢትዮጵያ ቀንዲ ተጥቕምቲ ሓይልታት፣ ህዝቢታት ኤርትራን ኢትዮጵያን፣ ህዝቢታት ዘባናን፣ ኣብ ኤርትራ ዲሞክራሲያዊ ለውጢ ንምርግጋጽ ዝቃለሱ ሃገራዊ ሓይልታትንዮም። ናይ'ቲ ብጉልባብ ብይን ኮምሽን ዶብ ዘይምትግባር ስርዓት ኢሲያስ ክኸተሎ ዝጸነሕ ፖሊሲ ሰንፈላል ሕፍረቱ ስለዘቃልዕንዮ።

ስርዓት ኢሲያስ ኣብ ውሽጣዊ ሰላም ኤርትራን ኣብ ሰላም ኢትዮ ኤርትራን ሓቀኛ ረብሓ የብሉን። ስለ'ዚ ንሰላም ኤርትራን ኢትዮጵያን ብካልእ መልክዕ ናብ ጸረ ህዝቢ ኤርትራ ክልውጡን ክጥቀሙንዮ። ንኤርትራ ካብ ህዝባ ብቕልጠና ባዶሽ ንምትራፍ ይዓየሉ ኣሎ። ብተግባር እንርእዮ ዘሎና ድማ ንሱዮ። ዶብ ተኸፊቱዮም፣ ቀልጥፍኩም ልቕቕ ከም ዝተባህለ ዝመስል፣ ህዝቢ ኤርትራ ናብ ኢትዮጵያ ከም ውሕጅ ክወጽእ ኢና ንርእዮ ዘሎናምበር፣ ካብዚ ሰላምዚ ኣብ ሃገሩ ተረጋግኡ ክጥቕሙ ንርእዮ የሎናን። እቲ ኣብ ሓምለ 2018 ኣብ ኣስመራ ኣብ መንጎ ኢትዮጵያን ኢሲያስን ዝተፈረመ ወዑል ሰላም፣ ንምምልካት ዶብ ኤርትራን ኢትዮጵያን ከም ቀዳምነታት ስለዘይሰረዘን ብሓደ ሸነኽ፣ ኣገባብ ኣፈጻጽማኡን መቓን ጊዜኡን ስለዘየነጸርን ካኣ በቲ ካልእ ሸነኽ፣ ኣብ ዝተፈላለዩ ክፍልታት ህዝቢ ኤርትራ እምበር ዶ እዚ ሰላምዚ ጣቋ ኣሎዎዮ? ኢሲያስ ንህዝቢ ኤርትራ ካብ ሃገሩ ዘውጽኦ ኣስገዳድ ደራኺ ኩነታት ምፍጣሩ፣ ኣብዛ ሃገርዚኦ ንህዝቢ ኤርትራ ዝትክእ መን ክሰፍር ስለዘደለየዮ ዝብል ጥርጣሬታት ይቀላቀሉ ኣሎው።

ኢሲያስ ንሃገረ ኤርትራ ካብ ህዝባ ባዶሽ ንክትርፋ ስለምንታይ ይደልይ? ገድላዊ እዋናዊ ዕማምና ንምፍላጥ፣ ነዚ ሕቶዚ ኪንምልሽ ይግባኣና። ብወገና እነቅርቦን ዘይንማታኣሉን መልሲ፣ ኢሲያስ ዲክታቶርያዊ ምዃኑ ጥራይ ዘይኮነስ ቅመኛ ጸላኢ ህዝብን ሃገርን ኤርትራ ስለዝኸነዮ። ነዚ ኣዕናዊ ዕላማኡ ንምዕቀት ምእንቲ፣ ሓያሎይ ፖሊሲታት ተጠቂሙን ይጥቀምን ኣሎዮ። ንኣብነት ጨካን ፖሊሲ ፖለቲካዊ ዓፈና፣ ግህሰት ሰብኣውን እምነትን መሰላት፣ ፖሊሲ ምድካይን ምጥማይን ምድንቋርን ህዝቢ፣ ፖሊሲ ምብታን ስድራቤታት፣ ፖሊሲ ምብዕላግ ሰናይ ማሕበረ ባህላዊ ክብርታትን፣ ፖሊሲ ኣስገዳድ ወተሃደራዊ ኣገልግሎትን..... ወዘተዮ። እኩም ድምር ናይ'ዞም መርሓ ፖለቲካ ስርዓት ኢሲያስ፣ ኤርትራ ካብ ህዝባ ባዶሽ ምግባርዮ። ንኢሲያስ ብቀረባ ዝፈልጥዎ ሰባት፣ ብዛዕባኡ እንክዕልሉ እንክሎው። ነዛ ሃገርዚኦ ከምታ ዘምጸእኩዎ እንተዘይጥፋኩዎ ከትርእዩኒ ኢኹም እናበለ ይፍክርዮ ይብልዎዮም። እዚ ምንዮት ጥፍኣት ሃገርዚ፣ ከም ናይ ዘንጸርጸረ ሰብ ተራ ኩራን ሕርቃንን ኣይኮነን። ኮነ ኢሉ ማሕበረ መኣሰር ሕብረተ ሰብ ኤርትራ ብምብጥጣስ፣ ብሰላሕታ ሃገር ብምፍራስ ንህዝቢ ኤርትራ ካብ መሬቱ ጉሕጉሕ ክሰጎ እጅጋኡ ሰብሲቡ ዝኸተሎ ዘሎ ፖለቲካዊ መርሓዮ። ኢሲያስ ንህዝብን ሃገርን ኤርትራ ከም ዝጸልእምን ዝቅየሙምን ካብ'ዚ ፈለጥቱ ዘቅረብዎ ሓቂታት ንላዕሊ ምስክር ምቅራብ ኣይከኣልን። ህዝቢ ኤርትራ ንኢሲያስሲ በዓል ኩፋኡ ኣይኮነን። ህዝቢ ኤርትራ ሰላማዊ ዲሞክራሲያዊ ለውጢ ይጠልብን ምእንታኡ ይቃለስን ስለ ዘሎ ጥራይ፣ ኢሲያስ ኣብ ልዕሊኡ ሕጎ ይፈዲ ኣሎ። ከም ቐጥታዊ ውጽኢቱ ድማ ኣብ ዕድመ ስልጣኑ ሓደ ሙሉእ ደያቢ ወለዶ ንሓደጋ ጥፍኣት ተሳጥሑን፣ ኤርትራ ከም ሃገር ካብ ህዝባ ባዶሽ ትኸውን ኣላን።

ቤት ጽሕፈት ዜናን ባህልን ግንባር ሃገራዊ ድሕነት ኤርትራ